

पुलिस मुख्यालय, मध्यप्रदेश
जनसम्पर्क कक्ष
समाचार

बैठक

स्वतंत्रता दिवस समारोह की तैयारी

भोपाल, 3 जुलाई— अतिरिक्त पुलिस महानिदेशक (विशेष सशस्त्र बल) श्री वी. के. सिंह ने 15 अगस्त को स्वतंत्रता दिवस समारोह आयोजन की व्यवस्थाएं करने के लिये आज एक बैठक में विभिन्न अधिकारियों को जिम्मेदारी सौंपी।

बैठक में बताया गया कि स्वतंत्रता दिवस समारोह का अयोजन लाल परेड ग्राउण्ड में होगा। सम्पूर्ण कार्यक्रम आयोजन व्यवस्था का प्रभारी सातवीं वाहिनी के सेनानी श्री प्रमोद वर्मा को बनाया गया। मध्य क्षेत्र भोपाल के पुलिस उप महानिरीक्षक(विसबल) को पर्यवेक्षण की जिम्मेदारी सौंपी गई है।

बैठक में बताया गया कि स्वतंत्रता दिवस परेड का पूर्वाभ्यास 27 जुलाई से शुरू होगा और अन्तिम फुल ड्रैस अभ्यास 13 अगस्त को होगा। परेड में एस.टी.एफ. एस.ए.एफ,महिला प्लाटून जिला पुलिस बल, शासकीय रेल,होमगार्ड,जेल विभाग, वन विभाग, एन.सी.सी,स्काउट,पुलिस बैण्ड के साथ अश्वारोही दल भी शामिल होगा। बैठक में निर्देश दिये गये कि परेड में शामिल सभी जवानों को पूर्वाभ्यास के लिये विभिन्न इकाईयों से पहले ही बुलाया जाये।

बैठक में समारोह आयोजन के लिये मंच एवं स्टेडियम की सजावट, बैठक व्यवस्था,स्वागत, निमंत्रण कार्ड/पास जारी करना, पदक प्राप्तकर्ताओं को भोपाल बुलाना एवं उनके ठहरने आदि की व्यवस्था,चिकित्सा व्यवस्था, सुरक्षा व्यवस्था, एवं अन्य कार्यों की जिम्मेदारी विभिन्न अधिकारियों को सौंपी गई।

बैठक में पुलिस महानिरीक्षक(विसबल) श्री जी. आर. मीणा,आई.जी. (कानून व्यवस्था) सुश्री सोनाली मिश्रा,सेनानी 7 वीं, 23वीं, 25 वीं वाहिनी,डी. आई.जी. भोपाल श्री डी0श्रीनिवास वर्मा सहित पुलिस मुख्यालय की विभिन्न शाखाओं के अधिकारियों ने भाग लिया।